

लोक सभा  
अतारांकित प्रश्न सं. 245  
22 जुलाई, 2025 को उत्तर दिए जाने के लिए

**एनटीटीएम के अंतर्गत अग्निशामक सूट**

**245. श्री भर्तृहरि महताब:**  
**श्री विश्वेश्वर हेगड़े कागेरी:**  
**श्री शंकर लालवानी:**  
**श्री अनुराग शर्मा:**

**क्या वस्त्र मंत्री यह बताने की कृपा करेंगे कि:**

- (क) राष्ट्रीय तकनीकी वस्त्र मिशन (एनटीटीएम) के अंतर्गत अग्निशामक सूटों के घरेलू उत्पादन को बढ़ावा देने के लिए क्या कदम उठाए गए हैं;
- (ख) आयात पर निर्भरता को कम करने में एनटीटीएम का क्या प्रभाव हुआ है और यदि हां, तो तत्संबंधी ब्यौरा क्या है;
- (ग) क्या इन उत्पादों के निर्यात को बढ़ावा देने की कोई योजना है; और
- (घ) यदि हां, तो तत्संबंधी ब्यौरा क्या है?

**उत्तर**  
**वस्त्र मंत्री**  
**(श्री गिरिराज सिंह)**

**(क):** देश में तकनीकी वस्त्र क्षेत्र के संवर्धन और विकास हेतु राष्ट्रीय तकनीकी वस्त्र मिशन (एनटीटीएम) की शुरुआत की गई। इस मिशन के अंतर्गत, वर्ष 2023 में नॉर्दन इंडिया टेक्सटाइल रिसर्च एसोसिएशन (नितरा), गाजियाबाद को 'स्पेशिएलाइज्ड अग्निशामक सूट का विकास' नामक एक परियोजना सौंपी गई। इस परियोजना के अंतर्गत, नितरा द्वारा स्वदेशी रूप से एक अग्निशामक सूट विकसित किया गया जो आयातित सूट के समान ही गुणकारी होने के साथ किफायती है। घरेलू उत्पादन बढ़ाने के लिए इस टेक्नोलॉजी को एक घरेलू विनिर्माता को हस्तांतरित कर दिया गया है।

**(ख):** एनटीटीएम के तहत, कुल 168 अनुसंधान परियोजनाओं को मंजूरी दी गई है। इनमें से कुछ परियोजनाओं को ऐसी वस्तुओं के विकास के लिए मंजूर किया गया है जो रणनीतिक रूप से महत्वपूर्ण हैं और जिनका आयात विनिर्माता देशों द्वारा प्रतिबंधित है। इन परियोजनाओं को आयात पर निर्भरता कम करने हेतु विशेष फाइबर और उच्च-स्तरीय तकनीकी वस्त्र उत्पादों के स्वदेशी उत्पादन में सहायता के लिए आवंटित किया गया है।

**(ग) और (घ):** राष्ट्रीय तकनीकी वस्त्र मिशन का एक उद्देश्य देश में तकनीकी वस्त्र क्षेत्र के निर्यात को बढ़ावा देना है। इस दिशा में, इस मिशन के अंतर्गत एक निर्यात संवर्धन परिषद का गठन किया गया है। वित्त वर्ष 2024-25 में भारत का तकनीकी वस्त्र निर्यात 24,732.68 करोड़ रुपये का रहा। पिछले वर्ष की तुलना में निर्यात में 15.53% की वृद्धि और पिछले 4 वर्षों में सीएजीआर ~11% रहा है। नीचे दी गई तालिका वित्त वर्ष 2020-21 से वर्ष 2024-25 तक तकनीकी वस्त्रों के निर्यात में वृद्धि को दर्शाती है:

	वित्त वर्ष 2020-21	वित्त वर्ष 2021-22	वित्त वर्ष 2022-23	वित्त वर्ष 2023-24	वित्त वर्ष 2024-25
निर्यात (रुपये करोड़ में)	16,100.51	21,194.64	20,095.55	21,407.36	24,732.68
वर्ष-दर-वर्ष वृद्धि		31.63%	-5.18%	6.52%	15.53%

\*\*\*\*\*